



KUNSILL LOKALI SAN PAWL IL-BAħAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawlii-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tas-sitt (06) Laqgħa tas-Seba' (07) Kunsill Lokali San Pawl il-Baħar li nżammet fl-Uffiċċini Amministrattivi tal-istess Kunsill Lokali nhar il-Erbgħa, 23 ta' Mejju, 2012 fil-5.30 ta' filgħaxija.

Il-Laqgħa bdiet fis-6.00 ta' filgħaxija.

Il-Kunsilliera kienu preżenti kif jidher hawn taħt.

	Hin Dhul	Hin Hruġ
Is-Sur Mario Salerno (Sindku)	5.35p.m.	8.48p.m.
Is-Sur Alex Bezzina (Vici-Sindku)	5.30p.m.	8.48p.m.
Il-Perit Graziella Galea	5.30p.m.	8.48p.m.
Is-Sur John Bray	Skuzat	Marid
Is-Sur Raymond Tabone	5.30p.m.	8.48p.m.
Is-Sna Mandy Buhagiar	6.05p.m.	8.48p.m.
Is-Sur Peter Abela	5.46p.m.	8.48p.m.
Is-Sur Jason Camilleri	5.30p.m.	8.07p.m.
L-Avukat Robert Anthony Piscopo	5.30p.m.	9.10p.m.
Is-Sna Anne Marie Fenech	5.30p.m.	9.10p.m.
Il-Perit Daniel Grima	5.35p.m.	9.10p.m.
Is-Sur Jane Chircop	5.35p.m.	9.10p.m.
Is-Sna Carmel Hili	5.30p.m.	9.10p.m.

Iċ-Ċerpersin tal-Kumitat Amministrattiv Burmarrad, is-Sur Ray Bartolo kien pereżenti għal-laqgħa.

Is-Segretarju Eżekuttiv, is-Sur John J. Camilleri kien preżenti għal-laqgħa.

Il-Laqgħa bdiet fis-5.45p.m.

1.0 Qari u Approvazzjoni tal-Minuti tat-2,3,4 u 5 Laqgħat tas-Seba' Kunsill.

Il-minuti tal-Laqqgħat numru 2, 3, 4 u 5 kienu ntbagħtu qabel u għalhekk ġew meħuda bħala moqrija u ġew approvati unanimament b'dawn l-emendi:

- 1.01 Ġew entrati żewġ hiniġiet tal-ħruġ li kienu nieqsa fil-Minuti Nru. 3 tat-13 ta' April, 2012.
- 1.02 Ġew miżjuda il-kliem "**ftit minuti qabel bdew l-intervisti**" f'item 2.02 tal-istess minuti Nru.3 wara il-kliem "**tard wisq**".
- 1.03 Ġew miżjuda il-kliem "**liema emendi kienu mitluba mill-PPCD**" f'item 2.04 tal-istess minuti wara il-kliem "**emendi li kienu saru**".
- 1.04 Żdiedet sentenza "**Il-Kunsillier Raymond Tabone qal li ma kienx hemm bżonn li Graziella Galea tiddikjara konflitt ta' Interess.**" fl-aħħar tal-ewwel paragrafu tal-*item* 4.02 tal-istess minuti tat-tielet Laqgħa.
- 1.05 Żdiedu l-kliem "**u anke għajjat żejjed min min ikun qed iċempel**" fl-aħħar tat-tieni paragrafu tal-*item* 12.01 tal-minuti Nru.5 tat 8 ta' Mejju, 2012.

2.00 Puntj Mqajma mill-Minuti.

2.01 Dwar *item* numru 1.01 tat-Tieni Laqgħa tat-13 ta' April, 2012 – Il-Każ ta' Casa Serena- Il-Kunsillier il-Perit Graziella Galea spjegat il-każ kollu kif kien ġara sa issa u l-fatt li l-pulizija kienu ressqu lill-propjetarji ta' Casa Serena il-Qorti tal-Kriminal iżda dawn ħarġu lliberati u s-sentenza kienet tgħid li l-Kunsill għandu jagħmel it-tiswijiet meħtieġa. Il-parir tal-Avukat tal-Kunsill kien li l-Kunsill għandu issa jiftaħ kawża fil-Qorti taċ-Civil sabiex ifittex lill-propjetarji ta' Casa Serena għal-ispejjeż li jagħmel il-Kunsill. Is-Sindku, s-Sur Mario Salerno qal li huwa kien inkariga lill-Kunsillier Peter Abela sabiex dan jitkellem mal-propjetarji u jirraporta lura lill-Kunsill. Dan sa issa kien għadu ma sarx.

2.02 Dwar *item* numru 10 tal-Ħames Laqgħa – Talbiet għall-Estensjoni ta' Bankini - Il-Kunsillier, il-Perit Daniel Grima, informa li huwa ma kienx jista' jiffirma parti minn dan il-Kumitat minhabba konflitt ta' interess.

3.00 Korrispondenza u Komunikazzjonijiet.

Ġiet ippreżentata l-lista annessa ta' korrispondenza u dawn ġew deċizi kif jidher fil-lista.

3.01 Dwar l-ewwel ittra li ġiet mingħand is-Sur Andrew Ċiantar fejn dan talab li jiġihallas għal *drinks* li huwa kien ta' mill-*bar* tal-każin tal-PN lill-bandisti tal-Guggen Band u t-tfal zeffienu ta' Phelicienne Brincat fl-okkażjoni tal-Karnival, is-Segretarju Eżekuttiv spjega li kien irriżulta li dan is-Sur Ċiantar kien għamel speċi ta' *open bar* u baqa' għaddej jgħassam *drinks* lill kull min kien preżenti fil-każin anke wara li kienu telqu il-bandisti tal-Guggen Band u għalhekk il-kont kien tela' għal somma kbira li huwa bħala Segretarju Eżekuttiv kif ukoll l-ex-Sindku, il-Perit Graziella Galea, ma kienux lesti li jhalsu.

Ġiet sospiza l-Laqqgħa għal ftit minuti sabiex ikun jista' jitkellem is-Sur Andrew Ċiantar li kien preżenti fost il-pubbliku. Is-Sur Ċiantar qal li huwa kien baqa' jgħassam id-*drinks* wara li telqu il-bandisti u ż-zeffienu fuq struzzjonijiet tal-ex-Kunsillier Mario Camilleri li kien preżenti fil-każin anke wara li kienet telqet l-ex-Sindku Galea. Huwa qal li fil-każin kienu dahlu kwantita' ta' nies għaliex barra kienet niezla x-xita. Waqt din is-sospensjoni tkellem ukoll l-ex-Kunsillier Mario Camilleri bil-kundizzjoni li ma jiġix irrekordjat.

X'hin tkomplet il-Laqqgħa, l-ex-Sindku u Kunsillier, il-Perit Graziella Galea, qalet li hija fl-imkien mas-Segretarju Eżekuttiv (li kien preżenti u daħal biss fil-Każin biex jiġbor l-apparat tas-*sound* għax barra kienet ix-xita) kienu telqu fl-4.00p.m. għaliex kellhom okkażjoni oħra d-Dolmen Hotel u kienet

talbet lis-Sur Ċiantar biex jiġbor il-kont qabel telqet. Dak il-ħin kienu telqu wkoll kemm il-bandisti kif ukoll ż-żeffiena. Hija qalet li s-Sur Ċiantar kien gideb fuqha meta fil-Laqqgħa mas-Sindku u s-Segretarju Eżekuttiv huwa kien allega li hija kienet qattet u rriet fid-*dustbin* ittra rreġistrata li huwa kien baġħat lill-Kunsill. Hawn is-Segretarju Eżekuttiv ikkonferma li s-Sur Ċiantar kien allega dan u dan irriżulta li ma kienx veru għaliex huwa kien talab lill-iskrivani tal-Kunsill u dawn ipproduċew din l-ittra mill-*files* tal-Kunsill fi stat sħih u mhux imqatta. Din kien uriha lis-Sur Ċiantar waqt dik il-Laqqgħa stess. Il-Perit Graziella Galea qalet li hija ma kienitx lesta terfa r-responsabilita' li jithallas il-kont kollu.

3.02 Point of Order. F'dan l-istadju l-Kunsillier Peter Abela qajjem *Point of Order* għaliex qal li fuq il-mejda kien hemm *personal recorder* u talab jekk dan kienx permess mil-liġi. Irriżulta li *r-recorder* imsemmi kien tal-Kunsillier Carmel Hili.

Is-Segretarju Eżekuttiv spjega x'kienet tgħid il-liġi tal-Kunsilli Lokali dwar irrekordjar tal-laqqgħat b'mezzi elettronici.

Is-Sindku s-Sur Mario Salerno qal li kien ser jagħti *ruling* hu dwar jekk setax issir irrekordjar tal-proċeduri tal-laqqgħa. Il-Perit Graziella Galea qalet li kien hemm il-liġi li kienet suprema u jekk għandu jingħata *ruling* dan kellu jiġi mid-Dipartiment tal-Kunsilli Lokali.

Il-Kunsillier Peter Abela qal li huwa kien qed iżomm id-dritt tad-*data protection*.

Hawn, is-Sur Mario Camilleri, mill-pubbliku, qam jipprotesta għaliex huwa kien gie assigurat li ma kienx qed jiġi rrekordjat meta tkellem hu waqt is-sospensjoni tal-laqqgħa.

Is-Sur Abela talab li *r-recorder* jiġi ssiġillat. Is-Sindku qal li huwa personalment kien ser jieħu l-kustodja tar-*recorder*.

3.03 Point of Order. Is-Sur Ray Bartolo, ċ-Ċerpersin Kumitat Amministrattiv Burmarrad, talab *point of order* għaliex il-Kunsillier Carmel Hili kien instema' jgħid li l-minuti tal-Kumitat Amministrattiv Burmarrad kienu jinkitbu "bi stil ta' mafia" u għalhekk talab li din l-allegazzjoni għandha tiġi rtirata mis-Sur Hili għaliex din mhux biss kienet gidba iżda wkoll allegazzjoni li huwa u s-Segretarju Eżekuttiv kienu "mafia".

Is-Segretarju Eżekuttiv talab li dan il-kliem jiġi rtirat għaliex kien huwa li jikteb il-minuti tal-Kumitat Amministrattiv Burmarrad u jekk s-Sur Hili ma kienx ser jirtira dan il-kliem huwa kien ser jitlaq mill-Laqqgħa u jieħu passi kontra s-Sur Hili.

Is-Sindku qal li huwa kien ser ikun kostrett jitlob direzzjoni mid-Dipartiment dwar dan it-telf ta' ħin.

Il-Kunsillier l-Avukat Robert Piscopo qal li talba ta' *Point of Order* ma kienx telf ta' ħin u laqqgħa għandha dejjem tieqaf u tiddiskuti l-kontenut tal-*Point of Order* jekk dan jitqajjem waqt laqqgħa.

Is-Sur Hili qal li huwa ma kienx qed jirreferi 'mafia' għas-Segretarju Eżekuttiv iżda kien qal biss 'stil ta' mafia'. Fuq insistenza tas-Sindku, is-Sur Hili irtira l-kelma 'mafia'. Dan sar wara li s-Sur Ray Bartolo baqa' jinsisti li l-Kunsillier Hili jirtira din il-gidba.

4.00 Materji Finanzjarji.

4.01 Rendikont ta' Dhul ta' Fondi. – Giet approvata unanimament lista ta' dhul ta' fondi kif ipprezentata.

4.02 Lista ta' Ordnijiet ta' Xogħol – Giet approvata unanimament lista ta' Ordnijiet ta' Xogħol kif ipprezentata.

4.03 Rendikont ta' Pagamenti - Is-Sindku qal li dan l-*item* għandu jithalla għal darb'ohra u talab li l-Kunsilliera kollha jistudjaw il-pagamenti relatati mad-dekasteri tagħhom qabel dawn jiġu approvati.

5.00 Stqarrija tas-Sindku.

5.01 Is-Sindku, s-Sur Mario Salerno, qara stqarrija. Din hija annessa ma' dawn il-minuti.

5.02 Waqt l-istqarrija tas-Sindku, s-Sur Ray Bartolo talab *Point of Order* għaliex qal li Euro 75,000 mill-fondi tal-UIF tal-MEPA mis-somma ta' Euro 125,000 msemmija fl-istqarrija tas-Sindku kien jappartjenu lill-Kumitat Amministrattiv Burmarrad.

5.03 Il-Kunsillier Peter Abela talab *Point of Order* għaliex qal li fil-każ tal-Latrina ta' Bugibba l-Kunsill preċedenti kien talab lura din il-Latrina mingħand il-*Lands Department* iżda kien hemm każ il-Qorti dwar din il-Latrina. Is-Sindku rrisponda li l-minuti ma kienux juru li kienet saret xi talba.

5.04 Il-Kunsillier Peter Abela talab *Point of Order* għaliex qal li ma kienx jirriżulta li l-Kunsill kellu ilmenti dwar il-knis tat-toroq. Il-Kunsillier Raymond Tabone qal li kien hemm hafna minn dawn l-ilmenti. Is-Sindku qal li kien sar progress iżda mhux biżżejjed.

6.00 Evalwazzjoni u Ordnijiet ta' Xoghlijiet ġodda.

6.01 Dwar il-*Bollard* ta' Triq Sant Antnin, il-Kunsillier il-Perit Graziella Galea qalet li jekk il-*bollard* ma ssirx kif kienet jiġifieri awtomatika u bir-*remote control* kien ser jirriżulta tbatija u nkonvenjent kbir għar-residenti ta' dik il-parti tat-triq.

Ġie deċiż unanimament li din il-*bollard* terġa' ssir awtomatika kif kienet qabel, u jsir katnazz fuq il-*bollard* manwali tan-naħa l-ohra tat-triq. Filwaqt li jiġi studjat jekk hux possibli ssir ukoll kamera CCTV.

Il-Kunsillier Peter Abela qal li kien hemm bżonn ta' aktar *enforcement* f'dawk l-inħawi minħabba pparkjar ta' vetturi b'mod illegali.

7.00 Impjegati ġodda għall-Kunsill – It-tieni lista ta' applikanti mill-ETC.

7.01 Is-Sindku informa li mill-intervisti li saru ma kienx hemm applikanti li jikkwalifikaw għall-impjieg ta' skrivani mall-Kunsill u għalhekk ġie deċiż, li tintalab it-tieni lista ta' applikanti mill-ETC skont il-liġi.

8.00 Proposta ta' Parkeġġ Ġdid hdejn l-HSBC ta' San Pawl il-Baħar.

8.01 Is-Sindku poġġa fuq il-mejda pjanti ta' proposta għal parkeġġ ġdid fuq art tal-Gvern u tal-privat (Ballut Brothers) fuq bażi ta' *Public Private Partnership*. Il-propjetarji privati kienu qed jofru li jagħtu żewġ sulari ta' parkeġġ taħt il-livell tal-art jekk issir permuta ta' parti mill-art bejn il-Gvern u dawn is-sidien. Bis-saħħa ta' din il-permuta kien jinholoq aċċess minn Triq San Ġorġ għall-art tal-Gvern li fil-preżent kienet imblukkata mill-art ta' dawn is-sidien privati. Is-Sindku spjega fid-dettall din il-proposta ta' parkeġġ li kienet giet proposta minn u hadem fuqha s-Segretarju Eżekuttiv flimkien mas-sidien tal-propjeta' privata u anke ma' persuna oħra fil-kummerċ f'dawn l-inħawi li kien is-Sur Stephen Cremona tal-Gillieru Hotel.

Is-Sindku qal li dan kien proġett utli hafna u b'potenzjal ta' aktar spazju għall-parkeġġ fuq din l-art li tasal sa taħt il-ByPass u li minnha hemm propost li jgħaddu żewġ toroq oħra. Din tista' tkun is-

soluzjoni tal-parkeġġ f'San Pawl il-Baħar. Huwa kien ser jagħmel il-kuntatti mehtieġa mal-Gvern Centrali sabiex dan il-proġett isefh.

9.00 Aġġornamenti u affarijiet Ohra.

9.01 Ġiet approvat it- talba tal-Kunsilliera Mandy Buhagiar li s-Sur Manwel Portelli jingħata permiss jorganizza kuncert ta' tliet ijiem fi Triq it-Trunciera. Dħul kien ser ikun b'xejn u l-Kunsill jipprovdi *wardens* u pulizija għaž-żamma tal-ordni pubblika. Il-Kunsillier Raymond Tabone għandu jiehu ħsieb il-logistika tat-traffiku.

9.02 Is-Sindku, l-Kunsilliera, s-Sur Ray Bartolo u s-Segretarju Eżekuttiv taw l-awgurju tagħhom lill-Kunsillier il-Perit Daniel Grima li kien għadu kif iżzewweġ.

9.03 Il-Kunsilliera Anne Marie Fenech talbet li tiġi studjata l-possibilita' ta' monti f'Bugibba. Dan kien iżid il-kummerċ u jkun utli wkoll għar-residenti.

9.04 Il-Kunsilliera Jane Chircop infurmat lill-Kunsill li kienet saret applikazzjoni tal-Youth In Action, proġett tal-U.E. Hija qalet ukoll li saret harġa għall-anzjani fl-okkażjoni tal-Mothers Day u dawn ingħataw ukoll rigal żgħir. Hija kienet attendiet courses tal-ESF tal-U.E. – Train the Trainers, dwar kif isiru applikazzjonijiet għall-proġetti tal-U.E. Hija talbet ukoll li jsir kontroll fuq vetturi li jiġbru ż-żibel domestiku sabiex dawn ma jkunux joqtru u anke li kien hemm bżonn ta' aktar sanita' għaliex kien hemm każi ta' ġrieden u wurdien fit-toroq.

9.05 Il-Kunsilliera, il-Perit Graziella Galea, talbet li ssir bozza ġdida u hija għandha tghaddi l-informazzjoni lill-amministrazzjoni dwar il-post fejn din għandha titwahnal. Hija qalet li dwar il-proposta tal-bini mill-ġdid tal-Kjosk ta' Tanti hdejn il-moll ta' Bugibba, għandu jiġi nvolut ukoll il-Perit tal-Kunsill għaliex kien hemm *encroachment* fuq art pubblika. Il-kunsill iddeciedi li dwar dan il-kjosk il-Kunsill ma kellux oġġezzjoni iżda dan mingħajr preġudizju. Hija nfurmat ukoll li t-Tenders tal-mizura 313 issa kienu nharġu.

9.06 Sar qbil unanimu u ġie deciz li ssir talba lid-Dipaartiment tal-Kunsilli Lokali sabiex l-impjegati Sandra Grech u Josette Vella jsiru *deputies* tas-Segretarju Eżekuttiv sabiex dawn ikunu jistgħu jagħmlu xogħol ta' Segretarju Eżekuttiv f'każ li s-Segretarju Eżekuttiv ikun għal xi raġuni assenti.

9.07 Il-Kunsilliera Graziella Galea qalet li sabiex tinhareġ sejha għall-Uffiċjal tal-U.E Desk fil-Kunsill fi skala 7 kien hemm bżonn l-approvazzjoni tad-Dipartiment.

9.08 Inħatar bord tal-*interviews* għall-hatra ta' Segretarju Eżekuttiv. Il-membri huma: Is-Sindku, Il-Perit Graziella Galea, u Raymond Tabone. Is-Segretarju tal-bord għandu jiġi mahtur mid-Dipartiment tal-kunsilli Lokali.

9.09 Ġiet approvata t-talba tal-Viċi-Sindku, is-Sur Alex Bezzina, sabiex il-Kunsill jipprovdi u jhallas għat-trasport tal-istudenti ta' Skola Sajf, bl-ewwel preferenza tingħata lir-residenti permanenti tal-lokalita'. Il-Viċi-Sindku talab u ġiet approvata proposta' ta' diversi attivitajiet mill- ACCESS fl-iskola għax-xhur ta' Lulju, Awwissu u Settembru iżda ma ġiex accettat l-użu ta' mobile toilets, iżda l-Kunsill kien lest ihallas għal *toilet attendant* u jintużaw it-*toilets* tal-iskola.

9.10 Il-Kunsilliera Jane Chircop talbet li jitpoġġa *bin* ieħor fl-Imbordin. Hija kellha tara fejn dan jista' jitpoġġa.

9.11 Il-Kunsillier Carmel Hili talab u ġie approvat li l-Kunsillier Ray Tabone jara li jitnehhew in-*No-Entry Signs* ta' hdejn is-Sirens Pool sabiex il-post jintuza għall-parkeġġ ta' vetturi.

9.12 Is-Sur Ray Bartolo qal li xtaq jiġi nnotat li ma kienx hemm *Agenda Item* għall-aġġornament fuq il-Kumitat Amministrattiv Burmarrad u dan għandu jkun f'kull Laqgħa tal-Kunsill. Huwa qal li jrid

jagħmilha ċara li huwa ma kienx kontra li ssir l-attività Warda Fest fil-Wardija, iżda din kellha tkun approvata mill-Kumitat Amministrattiv Burmarrad. Hawa talab li jingħata kopja tar-*recording* tal-Laqgħa. Is-sur Carmel Hili wieġeb li kien ser jara li dan isir.

10.00 Gheluq tal-Laqgħa.

10.01 Il-Laqgħa spiċċat fid-8.48 ta' filgħaxija u aġġornat għal ħmistax oħra.

Mario Salerno
Sindku

14 ta' Gunju 2012

John J. Camilleri
Segretatju Eżekuttiv.

Ref: 55 / 5724 / 12 / OCZ